

Op̄mav̄;yg

& ft mpm&

၁။ ဒုက္ခသစာ

ဒုက္ခမေဝ ဟိ သမ္မာတိ၊

ဒုက္ခ တိန္ဒတိ ဝေတိ စ။

နည် ဒုက္ခ သမ္မာတိ၊

နည် ဒုက္ခ နိရုံးတိ။

ဟိ၊ ဘုံသုံးပါး၌ ဒုက္ခအတိဖြစ်ပုံကို ဟောဦးအံး။ တိဘူမှ၊ ဘုံသုံးပါး၌ ဒုက္ခမေဝ၊ ဆင်းရဲအမှု ဒုက္ခအစုသည်သာလျှင်။ သမ္မာတိ၊ မရပ်မစဲ ထပ်တလဲလဲ တဖွဲ့ဖွဲ့ ဖြစ်ပေါ်၍နေ၏။

ဒုက္ခ၊ ဆင်းရဲအမှု ဒုက္ခစုသည်သာလျှင်။ တိန္ဒတိစ၊ ဋီသဘောအားဖြင့်လည်း တည်၍နေ၏။

ဝေတိစ၊ ဋီကလွန်မြောက် ချုပ်ခြင်းသို့ရောက် ၍လည်းနေ၏။

ဒုက္ခ၊ ဆင်းရဲအမှု ဒုက္ခစုကို။ အည်းကြောင်း၊ ကြောင်းထား၍။ န သမ္မာတိ၊ တစ်စုံတစ်ခုမျှ ဖြစ်ပေါ်မှု သဘောမရှိ။

ဒုက္ခ၊ ဆင်းရဲအစ ဒုက္ခမှုမှု။ အညံး၊ တစ်ပါးသော တရားမျိုးသည်။ န နိရုံးတိ၊ ချုပ်လေသည် မရှိ။

သဂ္လတ္တဝါယံယာတိပါ့၍တော်၌ ဘုရားရှင် ဟောတောမှသည့်အတိုင်း လောကသုံးပါး၌ ဖြစ်၊ တည်း၊ ချုပ်ပျက်နေသမျှ အရာအားလုံးတို့သည် ဆင်းရဲဒုက္ခသာလျှင် ဖြစ်ကြလေကုန်၏။ သို့သော် မည်သည့်သတ္တဝါများ ဒုက္ခကို မလိုလားကြပေ။ အဟိတ်တိရွှေ့နှင့် တို့သည်ပင် ဒုက္ခကို ကြောက်လန်ကြ၏။ သက်ရှိမှုန်သမျှသည် ဒုက္ခကို အတတ်နိုင်ဆုံး ရှောင်းကွင်းကြ၏။ အပြန်အားဖြင့် ချမ်းသာအောင် ကြိုးပမ်းကြသည်။ ဒုက္ခြိမ်း ကြောင်း၊ သူခွားကြောင်း နည်းလမ်းကောင်းများ ဖော်ထုတ်ကြသည်။ ကုသိုလ် ကောင်းမှ ပြဆည်းပူး ခြင်းသည် ဒုက္ခြိမ်းကြောင်း၊ သူခွားကြောင်း နည်းလမ်းကောင်းဖြစ်၏။ အသိဉာဏ် မြင့်မားသူတို့က ကုသိုလ်ပြု၍ ချမ်းသာ



ထူထောင်ကြသည်။ သို့သော် ကုသိလ်ကောင်းမှုကြောင့် ရရှိလာသော ဘဝစည်းစိမ် တို့သည် ချမ်းသာအစစ်အမှန် မဟုတ်ကြပေ။ ပျက်ခြင်းအဆုံးရှု၍ မစစ်မမှန်သော ချမ်းသာကို ဒုက္ခဟုသာ ဆိုရ၏။ ဤသို့ဖြင့် ဒုက္ခဘုံသားတို့သည် ဒုက္ခမှမလွှတ်မြောက်နိုင်ဘဲ ရှိကြလေ၏။

ကုသိလ်ကောင်းမှု ပြုလုပ်စဉ် ချမ်းသာဖို့အရေး မျှော်တွေးကြသည်။ သုခဝေဒနာ၊ ချမ်းသာသူခကို ခံစားလိုသော မျှော်လင့်ခြင်းသည် ဒုက္ခမျိုးစွဲသာဖြစ်၏။ မျှော်လင့်တောင့်တူမှု သည် လောဘ၊ တဏ္ဍာမည်၏။ သုခဝေဒနာ၊ ဒုက္ခဝေဒနာတို့ကား တဏ္ဍာနှင့် ဆက်စပ်နေကြသည်။ သုခဝေဒနာ ခံစားရစဉ် တပ်မက်မှု လောဘတဏ္ဍာ ဖြစ်ပေါ်နေသည်မှာ ထင်ရှား၏။ ဒုက္ခဝေဒနာ ခံစားရခိုက်မှာလည်း တဏ္ဍာပါဝင်နိုင်၏။ ဒုက္ခရောက်နေသူသည် သုခကိုလှမ်း၍ တောင့်တကာ တဏ္ဍာဖြစ်၏။ ချမ်းသာကို မျှော်လင့်မှု၊ ဒုက္ခမှ လွတ်မြောက်လိုက္ခတို့၌ ဝေဒနာသဘော၊ တဏ္ဍာသဘောတို့ ပါဝင်နေပေသည်။ တဏ္ဍာရှိနေသမျှ ဒုက္ခလည်း စင်နိုင်မည် မဟုတ်ပေ။

ရပိုင်ထားသော သုခကိုခံစားရင်း တဏ္ဍာဖြစ်၏။ မရသေးသော သုခကို မျှော်လင့်၍လည်း တဏ္ဍာ ဖြစ်၏။ သုခကို မျှော်လင့်၍ ကံပြုကာ သီရိရကို ထူထောင်၏။ ကံပြုရာ၌ စေတနာ အရင်းခံဖြစ်သည်။ စေတနာ၊ ကံ၊ သီရကြောင့် မျှော်လင့်ချက် ပြည့်ဝကာ ချမ်းသာကို ခံစားကြရသည်။ ကံအကျိုးဆက် ချမ်းသာသူခကို ခံစားခြင်းသည် ဝေဒနာမည်၏။ ဝေဒနာသည် ခန္ဓာတိက်၏။ ဝေဒနက္ခာသည် ဒုက္ခသာတည်း။

ဒုက္ခမှ လွတ်မြောက်ရန်၊ သုခကိုရရှိရန် ကောင်းမှုပြုသော်လည်း ဒုက္ခကိုသာ ပြန်လည် ရရှိသောကြောင့် ဒုက္ခသံသရာလည်နေကြရ၏။ ဆင်းရခြင်းအစစ်အမှန် ဒုက္ခသစ္ာကို သိမြင်နိုင်မှ သာလျှင် ဒုက္ခကို အဆုံးသတ် နိုင်ပေလိမ့်မည်။ ဒုက္ခကိုမြင်၍ တပ်မက်သာယာမှု တဏ္ဍာအစေးကို သုတ်သင်နိုင်မှသာ ချမ်းသာခြင်း အစစ်အမှန် မြတ်နိုဗာန်ကို ရရှိနိုင်ပေလိမ့်မည်။ ထိုကြောင့် ဒုက္ခသစ္ာကို ရှာဖွေသင့်သည်၊ မြင်အောင်ရှုသင့်သည်။

အာယတောာ အပဂတောာတိ အပါယော။

အာယတောာ၊ ကြီးမွားခြင်းမှု။

အပဂတောာ၊ ကင်းသည်တည်း။

လူတိ-တသ္ဌာ၊ ထို့ကြောင့်။
အပါယော၊ အပါယ်မည်၏။

ဒုက္ခမျိုးစုံရှိသော သံသရာလောက၌ အပါယ်ဘုံသည် အကြီးဆုံးသော ဆင်းခဲဖြစ်၏။ အပါယ်ဘဝ တို့ကား ဆင်းခဲခြင်း အတုံးအခဲတည်း။ ချမ်းသာခြင်း ကင်းဆိတ်၏။ ကြီးပွား ချမ်းသာ မရှိ၊ ချမ်းသာခြင်းအညွှန် တုံးနေသောကြောင့် အပါယ်ဟုခေါ်သည်။ အပါယ် လေးဘုံသား တို့သည် ဘဝအညွှန်တုံး၍ အရှုံးကြီးရှုံးသူများ ဖြစ်ကြ၏။ ဘဝနိမ့်ကျသူများ ဖြစ်ကြ၏။ ပဋိသန္ဓုစိတ်၌ ပညာပါဝင်ယူဉ်တွဲမှုလည်း မရှိသောကြောင့် ဒုဂုတိအဟိတ် ပုဂ္ဂိုလ် များ ဖြစ်ကြသည်။ ထိုကြောင့် မဂ်ဖိုလ် နိုဗ္ဗာန်ကို မရနိုင်ကြပေ။ မဂ်ဥာက်ဖိုလ်ဥာဏ်ဝေးစွဲ သာမန် အသိအလိမ္မာပင် မရှိကြပေ။ ဒါနသီလစသော ကိုသိုလ် အခွင့်အလမ်းလည်း မရှိသလောက် ရှား၏။ အပါယ်ဘုံကား ထိတ်လန့် စွဲရှာဖွှု ဖြစ်ပေသည်။

ငရဲ၊ တိရဇ္ဇာန်၊ ပြိုတာ၊ အသူရကာယ်တို့ကိုသာ အပါယ်ဟု သာမန်အားဖြင့် သတ်မှတ်၏။ သို့သော် အရိယာပုဂ္ဂိုလ်မြတ်တို့၏ ဥာဏ်အမြင်၌ကား ဘုံသုံးဆယ့်တစ်မျိုး ခွဲခြားအပ်သော အနမတဂ္ဂသံသရာကြီး တစ်ခုလုံးသည် ဒုက္ခအစုသာ ဖြစ်သောကြောင့် အပါယ် မည်၏။ ဘုံ လောက ဘဝသံသရာကြီး တစ်ခုလုံးသည် ချမ်းသာဟူ၍ မြော့မရှိ၊ ဆင်းခဲခြင်း အတိပြီး၏။ ဘုံ ဘဝ၌ တည်ရှိသမျှ အရာအားလုံး ဒုက္ခသဘောသို့သာ ဆိုက်ရောက်ကြရသည်။

ဒုက္ခဒုက္ခ = ထင်သာမြင်သာသော ဖြစ်ရှိးဖြစ်စဉ် ဆင်းခဲမှု၊
ဂိပရိနာမုက္ခ = အခိုက်အတန်အားဖြင့် ကောင်းမြတ် ချမ်းသာသည်ထင်ရသော်လည်း ပျက်စီးခြင်း၊ ချမ်းသာမဲ့ခြင်း၌သာ အဆုံးသတ်ရသော ဆင်းခဲမှု၊
သံဪရဒုက္ခ = မရပ်မနား တပြောင်းပြန်ပြန် ဖြစ်ချပ်နေခြင်း၊ ပြပြင်စီမံရခြင်းဆင်းခဲမှု။

လောကသားတို့သည် ဤဒုက္ခတို့ဖြင့်သာ သံသရာလည်နေကြရ၏။ ဘဝသံသရာ၏ သဘောမှန်ကို သိမြင်တော်မှုကြသော အရိယာသူမြတ်တို့သည် သံသရာတစ်ခုလုံးကို ဒုက္ခဟုသာ ရှုမြင်သုံးသပ်ကြ၏၊ အပါယ်ဟုသာ နှလုံးသွင်းကြလေသည်။

အစိမ္မာနှင့်တကုာကို မူရင်းထား၍ အစချိသော ပဋိစ္စသမဗ္ဗိုဒ်စက်ရဟတ်၌ ချမ်းသာသူခဲ့
ဟူ၍ မရှိပေ။ အကျိုးအကြောင်း ဆက်စပ်နေသော ဒုက္ခအစုတို့သာ အဆက်မပြတ် ဖြစ်ပွား
နေကြ၏။ ထိုဒုက္ခစက်ဂိုင်းကို သံသရာလောကဟုခေါ်သည်။ ဘုရားရှင်ကလည်း ကောဝလသာ
ဒုက္ခက္ခန္တသာ သမုဒယော ဟောတိ - ချမ်းသာမဖက် သက်သက်သော ဒုက္ခတို့သာလျှင် မရပ်မစဲ
တဖွဲ့ဖြစ်ပေါ်နေ၏ဟု ဟောတော်မူသည်။ ပဋိစ္စသမဗ္ဗိုဒ်နည်းအရ ဒုက္ခအစုတိသာဖြစ်၍ အပါယ်
ဟုခေါ်ဆိုထိုက်သော ဘဝသံသရာကို ဤဦးငွေ စက်ဆုပ်သင့်ပေသည်။

ဘဝသံသရာကို စက်ဆုပ်မှသာလျှင် ဒုက္ခကိုအဆုံးသတ်နိုင်ပေမည်။ သို့သော် ဘဝကို
စက်ဆုပ်ရန် မလွယ်ကူပေ။ သံသရာလောကသားတို့၏ ဘဝကျင်လည်မှာ အတည်တကျမရှိခြင်း၊
လားရောက်ရာ ဘဝကို ကြိုတင် မခန့်မှန်းနိုင်ခြင်းဟုသော သံသရာလောက၏ ဝိနိပါတ
သဘောကို မြင်ပါမှ ဘဝကို ထိတ်လန်း စက်ဆုပ်နိုင်ပေမည်။

ဝနိပါတနဲ့ ဝနိပါတောာ့

ဝနိပါတနဲ့၊ ဖရိုဖရဲ့ လွှင့်စင်ကျရောက်ခြင်းသည်။

ဝနိပါတောာ့၊ ဝနိပါတမည်၏။

သံသရာ ကျင်လည်ရသော ပုထုဇ္ဇာသားတို့သည် မျှော်မှန်းသောဘဝ ရောက်လို့သော
ဘဝကို အတိအကျ အသေအချာ မလားရောက်နိုင်ကြပေ။ လေနှင့်ရာလွင့်ရသော အမြှိုက်ကဲ့သို့
လည်းကောင်း၊ မြစ်ရေ ချောင်းရေ သယ်ဆောင်ရာ မျာဪးရသော ဒိုက်ဖတ်ကဲ့သို့လည်းကောင်း
ကံပစ်ချရာ ဘဝသံသရာမှာ ဖြစ်ရောက် ကျင်လည်ကြရ၏။ လူဖြစ်စေ၊ နတ်ဖြစ်စေ၊ ဗြဟ္မာကြီး
ပင် ဖြစ်နေပါစေ ပုထုဇ္ဇာမှန်သမျှ သံသရာ၌ ပရမ်းပတာကျင်လည်ကြရသည်။ နေဝသညာ
နာသညာယတနဲ့ ဗြဟ္မာကြီးမှစ၍ အပါယ်ဘုံးကမျှော်းနီလေး တိုင်အောင် ကြီးငယ်ယူတ်မြတ်
ပုထုဇ္ဇာမှန်သမျှ ချွင်းချက်မရှိဘဲ ဘုံးဘဝ အရွှေ့အပြောင်း၊ အတိမ်းအစောင်း ရှိနိုင်သည်။ ဤသို့
စည်းမရှိ ကမ်းမရှိ ဖြစ်ချင်တိုင်း ဖြစ်နေသော ဤလောကသံသရာကို ဝနိပါတဟု
ခေါ်သည်။ ဝနိပါတဘေး သင့်နေသော ဘဝသံသရာကား ဒုက္ခသာတည်း။

လောကသံသရာ၏ ဆင်းရဲပုံ၊ ပုထို့၏ လောကသားတို့၏ ဘဝကြံ့လည်မှု မသေချာပုံ
တို့ကို လေ့လာ မှတ်သား ကြားနာသိ၊ နှင့်းဆဆင်ခြင်သိ၊ ထိုးထွင်းပိုင်းခြားသိ၊ အသိဉာဏ်
အဆင့်ဆင့်ဖြင့် ပိုင်းခြားထင်ထင် သိမြင်နိုင်မှ ချမ်းသာပေလိမ့်မည်။ ပုဂ္ဂိုလ်သတ္တဝါဟူ၍ မရှိဘဲ
ပရမတ်သဘောတို့ အကျိုးအကြောင်း ဆက်စပ်ကာ မရပ်မနား ဖြစ်ပွားနေခြင်း ပဋိစ္စသမ္ပါဒ်
သဘောကို ဖြင့်မှသာလျှင် ငါငါဟု စွဲလမ်းသော အတ္ထဒိဋ္ဌကို လွန်မြောက်ကာ ဒုက္ခကို အဆုံး
သတ်နိုင်ပေလိမ့်မည်။

သံသရာ၏ ဆင်းရဲပုံ ပဋိစ္စသမ္ပါဒ် သဘောကို မြင်အောင်ကြည့်၍၊ သတ္တဝါတို့ ဖရိဖရဲ
ကြံ့လည်ရသော သံသရာ၏ ဝိနိပါတဘေးကို ထိတ်လန့်သံဝေးလျှ၍ ဝေဒနာ၊ တဏ္ဍာတို့
မပါဝင်စေဘဲ ကုသိုလ် ကောင်းမှု ပြလုပ်ဆည်းပူးကာ အစစ်အမှန်ချမ်းသာဖြစ်သော နိုဗ္ဗာန်ကို
မျက်မောက်ပြနိုင်ကြ ပါစေ။

J။ သမုဒ္ဓယသစ္ာ

အကြောင်းတရား မှန်သမျှကို သမုဒ္ဓယဟု ခေါ်နိုင်၏။ ထို့ကြောင့် အကြောင်းရင်း
ဖြစ်သော အမှန်တရားသည် သမုဒ္ဓယသစ္ာ မည်ပေသည်။ သို့သော် အကြောင်းသမုဒ္ဓယ
မှန်သမျှကို သမုဒ္ဓယသစ္ာ မဆိုနိုင်ပေ။ သမုဒ္ဓယသစ္ာဟု အလွယ်ပြောဆိုကြသော်လည်း
ဓမ္မစကြာပါဋ္ဌတော်၌ ဒုက္ခသမုဒ္ဓယအရိုယသစ္ာ ဟု ဟောတော်မူပေသည်။

ဒုက္ခသမုဒ္ဓယ = ဆင်းရဲဒုက္ခ၏ အကြောင်းရင်းဖြစ်သော

အရိုယသစ္ာ = အရိုယာတို့ သိမြင်သော အမှန်တရားဟု အမိပ္ပါယ်ရပေသည်။

အကြောင်းတရားသည် သမုဒ္ဓယ မည်သော်လည်း၊ အကြောင်းသမုဒ္ဓယမှန်သမျှ သမုဒ္ဓယ
သစ္ာ မဟုတ်ကြပေ။ ဒုက္ခဖြစ်ကြောင်း တရားကိုသာ သမုဒ္ဓယသစ္ာဟု ဆိုရပေသည်။ ကုသိုလ်၊
အကုသိုလ်၊ ဟိတ်-စသော အကြောင်းတရားတို့သည် သမုဒ္ဓယသာမညာများ ဖြစ်ကြ၏။ သစ္ာ
မထိက်သော သမုဒ္ဓယများ ဖြစ်ကြသည်။ အရိုယသစ္ာအော်နည်း၌ ဒုက္ခ၏ အကြောင်း
ရင်း၊ သစ္ာထိုက်သော သမုဒ္ဓယကား အကုသိုလ် စေတသိတ် အုပ်စုဝင် လောဘဖြစ်ပေသည်။

စင်စစ်အားဖြင့် မကောင်းမှ အကုသိုလ်တရား မှန်သမျှသည် ဆင်းခဲ့ခြင်း၏ အကြောင်းရင်း ဖြစ်ပေသည်။ လောဘကြောင့်သာ ဆင်းရဲရသည်မဟုတ်။ ဒေါသကြောင့်လည်း ဆင်းရဲရသည်။ မောဟကြောင့် လည်း ဆင်းရဲရသည်။ ဤသို့ စသည်ဖြင့် ဆင်းရဲခုက္ခကို ဖြစ်စေတတ်သော အကြောင်းများစွာ ရှိပါလျက် လောဘကိုသာ ခုက္ခ၏အကြောင်းဟု ယူဆလျှင် အကြောင်းတရား တစ်မျိုးသာရှိ၏ဟု မှတ်ယူသော အကောရဏဝါဒမည်၏။ မိစ္စာဒိဋ္ဌအယူဝါဒဖြစ်ပေသည်။ သစ္စာအေသနတော်ခြံကား ခုက္ခဖြစ်ကြောင်း တရား များစွာအနက် ပစာနကျသော အကြောင်းတရား လောဘကိုသာ သမုဒယသစ္စာဟုဟောတော် မူခြင်း ဖြစ်သည်။ လောဘမှ တစ်ပါးသော ခုက္ခဖြစ်ကြောင်းတရား မရှိဟု မဆိုလိုပေ။

လိုချင်မှာ၊ ချစ်ခင်မှာ၊ ကြိုက်နှစ်သက်မှာ၊ တပ်မက်မှာ၊ သာယာမှာ၊ ကျေနပ်မှာ၊ မက်မောမှာ၊ ငြိတွယ်မှာ၊ မစွန်းခွာနိုင်မှုစသော မြန်မာစကားတို့သည် အဘိဓမ္မာတရားကိုယ်အားဖြင့် လောဘသာဖြစ်ပေသည်။ ရွှေးပညာရှိတို့က ပိုသည်မရှိ အမြတ်မူး လို၍လို၍သာ နေတတ်သောတရားဟု လောဘကို ဖွင့်ဆိုကြ လေသည်။ မရခင် လိုချင်သည်။ ရလျှင်လည်း ထပ်ကာထပ်ကာ အလိုရှိနေပြန်သည်။ လိုချင်မှာ ထိုလောဘ ကြောင့် သတ္တာဝါတို့ ဆင်းခဲ့ကြရလေသည်။ လိုချင်မှာ မဆုံးနိုင်သောကြောင့် ခုက္ခသံသရာ လည်နေကြရ ပေသည်။

မြန်မာစကား၌ လောဘကို အမျိုးမျိုး ခေါ်ဆိုသကဲ့သို့ ပါဋ္ဌစာပေါ်လည်း လောဘ၏အမည် များစွာ ရှိပေသည်။ တဏ္ဍာ၊ ပေမ၊ ရာဂ၊ အဘို့ရွှေ စသည်တို့မှာ လောဘ၏ အမည်ကဲ့များ ဖြစ်ကြသည်။ အာရုံ တစ်ခုခုကို ရေဆာသကဲ့သို့ ဆာလောင်တမ်းတမှ လောဘကို တဏ္ဍာဟုဆို၏။ မိဘသားသမီး၊ ညီအစ်ကို မောင်နှစ်မ၊ ဆွဲမျိုးသားချင်း၊ သွေးသားနီးစပ်သူတို့၏ချစ်ခင်မှာ လောဘကို ပေမဟုဆိုသည်။ အဝတ်စကို ဆေးဆိုးရှုံး အဝတ်စမှာ ဆေးရောင်စွဲသကဲ့သို့ အာရုံ၌ တပ်မက်စွဲလမ်းမှာ လောဘသည် ရာဂမည်၏။ ရာထူးဂက်သိန်း၊ စည်းစိမ်းကွာစသော သူတစ်ပါး၏ ပိုင်ဆိုင်မှုများကို ကိုယ်ပိုင်ဖြစ်အောင် မတရား ကြံးဆောင် ရာ၌ဖြစ်ပေါ်လာသော လောဘသည် အဘို့ရွှေမည်၏။

ဒေသနာအရာ၌ လိုဓမ္မာကျုမ်းကျင်တော်မှုသော မြတ်စွာဘုရားသည် အဆင့်အမျိုးမျိုးအလွှာအမျိုးမျိုး ရှိကြသော တရားမဗ္ဗာ နာခံသူတို့နှင့် သင့်လျော်လိုက်ဖက်အောင် ပရီယာ၏

အမျိုးမျိုးဖြင့် တရားဟောတော်မူလေ့ ရှိပေသည်။ သမုဒ္ဓယသစ္ာတိကိုသော လောဘကိုလည်း
ပပဋ္ဌဌ အာသဝ ဥပါဒါန နိုဝင်က ကိုလေသာ စသော အမည်အမျိုးမျိုးဖြင့် ဟောတော်မူခဲ့
လေသည်။

ပပဋ္ဌဌ။ ။ ချွဲထွင်တတ်သော တရားသည် ပပဋ္ဌဌမည်၏။ သတ္တဝါတို့ သံသရာမှ
မထွက်မြောက်နိုင် အောင် ပြုလုပ်တတ်သောတရား၊ သံသရာကို ရည်စေ ကျယ်စေနိုင်သော
တဏ္ဍာ၊ မာန၊ ဒီဋ္ဌတို့ကို ပပဋ္ဌဌတရား ဟုခေါ်၏။ ဤ၏ တဏ္ဍာပပဋ္ဌဌကား လောဘဟူသော
သမုဒ္ဓယသစ္ာဖြစ်ပေသည်။ အဆုံးမသတ်နိုင်သော လောဘကြောင့် လောကကြီး ကျယ်ပြန့်
နေ၏။ သံသရာခရီး ရည်လျားနေ၏။ လောဘသည် အိမ်ငယ်မှ အိမ်ကြီးဖြစ်အောင် ချွဲ၏။
သစ်သားအိမ်မှ တိုက်အိမ်ဖြစ်အောင် ချွဲ၏။ ခြိုင်းကျဉ်းနေသည်ကို ကျယ်အောင် ချွဲ၏။
မိသားစုလေးကို မိသားစုကြီးဖြစ်အောင် လုပ်၏။ တောဘာကို မြို့ပြဖြစ်အောင် စီမံ၏။ ကမ္မာ
လောကကြီး စည်ကားကျယ်ပြန့် လာရသည်မှာ လောဘကြောင့် ဖြစ်၏။ လောဘသည် ဤဘဝ
ဤခန္ဓာကိုသာ ချွဲထွင်သည်မဟုတ်။ ဘဝအမျိုးမျိုးကို သံသရာနှင့်ချို့ ချွဲထွင်တတ်သည်။

အာသဝ။ ။ မူးယစ်ဆေး တစ်မျိုးဖြစ်သော အရက်သေစာကို ပါဋ္ဌဌလို အာသဝ
ဟုခေါ်၏။ လောဘ၊ ဒီဋ္ဌ၊ မောဟတို့သည် သတ္တဝါတို့ကို ရူးစေမူးစေနိုင်သော
သတ္တိရှိသောကြောင့် အာသဝမည်လေသည်။ သမုဒ္ဓယသစ္ာဖြစ်သော လောဘကို ကာမာသဝ၊
ဘဝါသဝဟူသော အမည်နှစ်မျိုးဖြင့် ဘုရားရှင် ဟောတော်မူသည်။ အာရုံးပါး ကာမဂ္ဂက်
တရား၏ တပ်မက်စွဲလမ်းမိသော သတ္တဝါတို့သည် ကျိုးကြောင်းဆင်ခြင်ဥာက် ကင်းခဲ့ကာ
အရူးအမူး ဖြစ်ကြရလေသည်။ တဏ္ဍာရှုံး၊ မယားတရား၊ ဥစ္ာရှုံးစသော အရူးအမျိုးမျိုး ဖြစ်ကြရ
သည်။ ကာမဂ္ဂက်၏အပြစ်ကို မြင်နိုင်သူတို့ တောထွက်ရဟန်းပြကြသည်။ ကာမဂ္ဂက်၏
အပြစ်ကို မြင်ပါသော်လည်း ရူပ၊ အရူပ ဗြဟ္မာဘဝတို့ကို တပ်မက်သော ဘဝတဏ္ဍာ ရှိနေသေး
သောကြောင့် တောထွက် တရားကျင့်၍ စုံနှစ်ရကာ ဗြဟ္မာဘဝ ရပြန်၏။ ဗြဟ္မာဘဝ ဗြဟ္မာဘဝ
တို့၏လည်း ရူးသွပ်မိုက်မဲ့မူ မကင်းသေးပေ။ ကာမာသဝ ကာမအရက်သည် ကြမ်းကြမ်းတမ်းတမ်း
မူးစေ၏။ ဘဝါသဝ ဘဝအရက်သည် ဖြည်းဖြည်းညင်သာ မူးစေ၏။ အနုအကြမ်း ကွာခြား
သော်လည်း ရူးခြင်းမူးခြင်းကား တူမျှသည်သာတည်း။

ဥပါဒါန။ ॥ သမုဒယသစွာထိက်သော လေဘသည် ဥပါဒါနတရားတွင်လည်း
ပါဝင်၏။ အပြင်း အထန် စွဲလမ်းမှုသည် ဥပါဒါနမည်၏။ ဖောက မြွှေကို မလွတ်တမ်း ဖမ်းကိုက်
ထားသကဲ့သို့ အာရုံငါးပါးနှင့် ကာမ(၁၁)ဘုံကို တမ်းတမ်းစွဲ တပ်မက်သော လေဘသည်
ကာမပါဒါနမည်၏။ ဥပါဒါနအဆင့်သို့ ရောက် သော လေဘသည် ရလိုရုံများ ပိုင်လိုရုံများသာ
မဟုတ် မရမနေ မဖြစ်မနေ တစိုက်မတ်မတ် တစ်အာရုံတည်းမှာ စွဲကပ်နေပေ တော့သည်။

နိဝရဏ။ ॥ ပိတ်ပင်တားမြစ်တတ်သော တရားတို့သည် နိဝရဏမည်၏။
သမုဒယလေဘသည် ပိတ်ပင် တတ်သောတရား နိဝရဏခြေက်ပါးတွင်လည်း ပါဝင်၏။
လေဘကို ကာမစွဲနှင့်ဝရဏဟုခေါ်သည်။ နိဝရဏတို့သည် ကုသိုလ်တရားတို့ကို ဖြစ်ခွင့်
မရအောင် ပိတ်ပင်တားမြစ်နိုင်၏။ ကာမဂုဏ်၌ မွှေလျှော်ကာ လေဘဖြစ်နေလျှင် ကုသိုလ်
ကောင်းမှု မပြုလုပ်နိုင်ပေ။ ပေးလှူဖို့ကြံလျှင် မလှူဖြစ်အောင် လေဘက ပိတ်ပင်တားမြစ်၏။
သီလဆောက်တည်မည်၊ ဥပုသံသီတင်း စောင့်သုံးမည်။ တရားဘာဝနာ အားထုတ်တော့
မည်ဆိုလျှင် ကာမဂုဏ်မှ ရုန်းထွက်ရသည်။ ကာမဂုဏ်မှ မလွတ်နိုင် မရှုန်းနိုင်ဖြစ်ကာ ထိုထို
ကုသိုလ်အခွင့် အရေးများ လက်လွတ်သွားအောင် လေဘက နှုန်းယူက် တားမြစ်နိုင်သည်။
ကုသိုလ်ဖြစ်ခွင့် ပိတ်ပင်တတ် သော လေဘကို ကာမစွဲနှင့်ဝရဏဟု ခေါ်ပေသည်။

ကိုလေသာ။ ॥ စိတ်ကို ပူလောင် ညစ်နွမ်းစေတတ်သော တရားဆိုးများကို
ကိုလေသာဟု ခေါ်သည်။ ပကတိအားဖြင့် ဖြူစွင်နေသောစိတ်ကို ကိုလေသာဆယ်မျိုးက ညြစ်ပတ်
ပေကျံသွားအောင် ဖျက်ဆီး၏။ စိတ်အညွစ်အကြေး ကိုလေသာတို့တွင်လည် လေဘပါဝင်၏။
ဝတဗ္ဗပစ္စည်း အာရုံတစ်မျိုးမျိုး မည်မျှ ကောင်းမြတ် နေပါစေ သတ္တဝါတို့၏ ရှုံးမှောက်သို့
အာရုံအဖြစ် ရောက်မလာလျှင် လိုချင်တပ်မက်မှ မရှိ။ ထိုသို့ နှစ်သက်တပ်မက်ခြင်း
ကင်းသောစိတ်သည် ဖြူစွင်သန်ရှင်း၏၊ ငြိမ်းချမ်းအေးမြေ၏။ အာရုံကို တွေ့မြင် တပ်မက်၍
လေဘဖြစ်သည်နှင့် တဖြောင်နက် စိတ်သည်လှပ်ရှားလာ၏။ ပူလောင်ညစ်နွမ်းလာရသည်။
လေဘစသော ကိုလေသာတို့သည် အာရုံနှင့်မတွေ့ခင် ငြိမ်နေ၏။ မဖြစ်ခြင်းအားဖြင့်
ချုပ်ငြိမ်းနေ၏။ ထို့ကြောင့် မမြင်ရရာ၊ ကိုလေသာ၊ သူ့ဟာသူ့ငြိမ်းသည်ဟု ပညာရှိတို့

မိန့်ဆီကြသည်။ အာရုံနှင့်တွေလျှင် ထက္ခလာပြီး စိတ်ကို ညစ်နှမ်းစေတတ် သောကြောင့် လောဘကို ကိုလေသာဟုခေါ်၏။

နာယူသူတို့ နားလည်နိုင်အောင် လောဘကို အမည်အမျိုးတပ်၍ ဘုရားရှင် ဟောကြားတော်မူခဲ့ သော်လည်း တဏ္ဍာပပွာ၊ ကာမာသဝ၊ ဘဝါသဝ၊ ကာမုပါဒါန်၊ ကာမစ္စနှင့်ဝရဏ၊ လောဘကိုလေသာ တို့သည် အဘိဓမ္မာတရားကိုယ်အားဖြင့် လောဘစေတသိတ်သာ ဖြစ်ပေသည်။ အမည်နာမ မည်သူမည်ခေါ် ထားသည်ဖြစ်စေ ဒုက္ခာ၏ အကြောင်းရင်းဖြစ်သော၊ သမုဒ္ဒသစွာတို့ကိုသော လောဘကို ပယ်သတ်ရပေမည်။ ဒုက္ခာ၏ အကြောင်းကို ပယ်သတ်နိုင်မှသာလျှင် အကျိုးဒုက္ခာပါ ချုပ်ဇွမ်းပြီး ချမ်းသာခြင်း အစစ်အမှန်ဖြစ်သော နိဗ္ဗာန်ကို သိမြင်ခံစား မျက်မှာက်ပြနိုင်ပေလိမ့်မည်။

ချမ်းသာသူခကို ရရှိနိုင်ရေးအတွက် ဒုက္ခာ၏ အကြောင်းဖြစ်သော လောဘကို ပယ်သတ်ရမည် ဖြစ်သော်လည်း ပုထိုးတို့ အနေဖြင့် လောဘကို အမြစ်ပြတ် မပယ်နိုင်ကြပေ။ လောဘကား ပယ်ဖြတ်ရန် ခက်ခဲသော ကိုလေသာဖြစ်၏။ အရိယာမဂ်ဖြင့် လေးကြိမ်တိုင်တိုင် ပယ်ဖြတ်ပါမှ လောဘ အမြစ်ပြတ်လေသည်။ ရဟန္တာအရှင်မြတ်တို့သာလျှင် လောဘ စင်စင် ကင်း၏။ ပုထိုးတို့ အနေဖြင့် လောဘကို အမြစ်ပြတ် မပယ်နိုင်သေးလျှင် နည်းပါး လျော့ကျေသွားအောင်ကြိုးစားရပေမည်။

စင်စစ်အားဖြင့် ပုထိုးတို့မှုတည်ရာ ကမ္မာလောကသည် လောဘကြောင့်သာ ရှင်သန် နေပေသည်။ လောဘမရှိလျှင် လောကမတည်နိုင်ပေ။ ထို့ကြောင့် လောဘကို အခြေပြု၍ တည်ရှိနေသောလောက အတန်အသင့် ဇြမ်းချမ်းရလေအောင် လောဘကို သမလောဘ၊ ဝိသမလောဘဟု နှစ်မျိုးခွဲ၍ ဝိသမလောဘကို ရှောင်ဖယ်ကြရန် ပညာရှိတို့ လမ်းညွှန်ကြလေသည်။ လောဘတွန်းအားဖြင့် ကိုယ့်မိသားစု၊ ကိုယ့်ဆွေမျိုး၊ ကိုယ့်လူမျိုး၊ ကိုယ့်နိုင်ငံကို မြှင့်တင်ရာ၌ သူ့မိသားစု၊ သူ့ဆွေမျိုး၊ သူ့လူမျိုး၊ သူ့နိုင်ငံကို မထိပါးလျှင် သမနည်း၊ သမလောဘမည်၏။ ထို့လောဘကို ပုထိုးတို့ မပယ်နိုင်ပေ။ ကိုယ်ကောင်းစားဖို့ ကြိုးစားရှုံး သူ့ကိုထိပါး လျှင် ဝိသမနည်း၊ ဝိသမလောဘမည်၏။ ထို့လောဘမျိုး မရှိသင့်ပေ။ ထို့ဝိသမလောဘ ကင်းဇြမ်းမှ လောက ဇြမ်းချမ်းပေလိမ့်မည်။

ပထမအဆင့် အနေဖြင့် လောကကို ထိပါးသော ဝိသမလောဘ၊ သမုဒယသစ္ာ
အကြမ်းစားကို ပယ်ကြရပေမည်။ ဝိသမလောဘကို လုံးဝမဖြစ်အောင် ကြိုးစားရင်း အမည်
အမျိုးမျိုး၊ အဆင့်အမျိုးမျိုးဖြင့် တည်ရှိနေသော လောဘမှန်သမျှ၊ သမုဒယသစ္ာအားလုံးကို
တဖြည်းဖြည်း ပါးသည်ထက်ပါးအောင်ခွဲ၍ နောက်ဆုံး အမြစ်ပြတ် သုတ်သင်ပစ် နိုင်အောင်
သွို့ ဝိရိယ သတိ သမာဓိ ပညာ စွမ်းအားတို့ဖြင့် နေထိုင်ရှင် သန်ကြရပေမည်။

၃။ နိရောဓသစ္ာ

နိရောဓဟူသော ပါဌိုစကားမှာ ချုပ်ပြီမ်းခြင်းဟု အဓိပ္ပာယ်ရ၏။ သစ္ာဟူသည်
အမှန်တရား ဖြစ်ပေသည်။ ထို့ကြောင့် နိရောဓသစ္ာကို ချုပ်ပြီမ်းခြင်းအမှန်တရားဟု ဆိုနိုင်သည်။
သို့သော် ပရမတ္တတရားတို့ သူ့သဘာဝတိုင်း ဖြစ်တည်ပြီးနောက် ချုပ်ပျောက်သွားမှု မှန်သမျှကို
နိရောဓသစ္ာဟု မဆိုရပေ။ တဏ္ဍာ၏ချုပ်ပျောက်ခြင်းကိုသာလျှင် နိရောဓသစ္ာဟု ခေါ်ဆိုရ
ပေသည်။

တဏ္ဍာလောဘ ချုပ်ပြီမ်းခြင်ကို နိရောဓဆိုရာ၌လည်း လောကီကုသိုလ်များ ဖြစ်ပေါ်ခိုက်
အချိန်ကာလ အပိုင်းအခြား တစ်ခုအတွင်း တဏ္ဍာလောဘ ငါတ်ကွယ် ချုပ်ပြောက်နေခြင်းကို
နိရောဓသစ္ာဟု မဆိုနိုင်ပေ။ လောကုတ္တရာမဂ်ဖြင့် အကြွင်းမဲ့ ပယ်သတ်အပ်သောကြောင့်
နောက်ထပ်တစ်ဖန် ပြန်မဖြစ်ခြင်းမျိုးဖြင့် တဏ္ဍာချုပ်ပြီမ်းသွားမှုကိုသာ နိရောဓသစ္ာဟု
ဆိုရပေသည်။

တဏ္ဍာကို အကြွင်းမဲ့ ပယ်သတ်နိုင်သည်နှင့် လုံးဝအေးပြီမ်းသော နိဗ္ဗာန်ချမ်းသာကို
သိမြင်ခံစား မျက်မှောက်ပြုနိုင်၏။ တဏ္ဍာ အကြွင်းမဲ့ ချုပ်ပြီမ်းရာသည် နိဗ္ဗာန်သာဖြစ်၏။
ထို့ကြောင့် အမြင့်မြတ်ဆုံးဖြစ်သော နိဗ္ဗာန်သည်သာ နိရောဓသစ္ာ မည်ပေသည်။

တဏ္ဍာအကြွင်းမဲ့ချုပ်ရာ နိဗ္ဗာန်သည်သာ နိရောဓသစ္ာ ဖြစ်သောကြောင့် တဏ္ဍာကို
အကြွင်းမဲ့ မပယ်သတ်နိုင်ကြသေးသော ပုထိုးတို့မှာ နိရောဓသစ္ာကို တိတိကျကျ မသိမြင်နိုင်
ကြပေ။ နိဗ္ဗာန်ကို ပန်းတိုင်အဖြစ် မှတ်ယူထားကြသော ဗုဒ္ဓဘာသာဝင်တို့မှာ ထိုပန်းတိုင်ကို

သွေဖိ၍လည်း မရပေ။ နိဗ္ဗာန်ကို နောက်ဆုံးပန်းတိုင်အဖြစ် သတ်မှတ်ထားသော ဗုဒ္ဓဘာသာဝင် တို့ အတွက် အရေးကြီးသော ပြုဖွယ်ကိစ္စမှာ နိဗ္ဗာန်ချမ်းသာကို ကိုယ်တိုင်ကိုယ်ကျ သိမြင်ခံစား နိုင်ရန်၊ တဏောလောဘကို သုတေသင် ပယ်ရှင်းရန်သာဖြစ်ပေသည်။

ထို့ကြောင့် နိဗ္ဗာန်ချမ်းသာကို ကိုယ်တွေ သိကြပြီးသော ဘုရား ရဟန္တာ အရိယာ သူတော်စင်များ ဟောညွှန်သည့်အတိုင်းသာ နိဗ္ဗာန်ဟူသော နိရောဓသစ္စာကို ရမ်းရော်မှန်းဆ၍ အာရုံပြကြရပေသည်။ ပုထော်ညက်ဖြင့် သေချာတပ်အပ် မမြင်ကောင်း၊ မမြင်နိုင်သော နိဗ္ဗာန် ချမ်းသာကို မိမိတို့ သိမြင်ခံစားနိုင်သော ကိုယ်တွေချမ်းသာများဖြင့်သာ ချင့်ချိန်နှင့်စာကြရသည်။

သို့သော် နိရောဓသစ္စာနိဗ္ဗာန်ကား ကိုယ်တိုင်ကိုယ်ကျ နားလည် သိမြင် ခံစားရသော သွှေ့ကတ်ကိစ္စဖြစ်သည်။ ကြားနာမှတ်သားရုံး၊ နှိုင်းယူဉ်မှန်းဆရုံများဖြင့် နိဗ္ဗာန်၏ ချမ်းသာခြင်း သဘောမှန်ကို အပြည့်အဝ နားမလည်နိုင်ပေ။ ထို့ကြောင့် နိဗ္ဗာန်ချမ်းသာကို ကိုယ်ပိုင်ဥာဏ်ဖြင့် တိတိကျကျ မသိမြင် မခံစားနိုင်မခြင်း နိဗ္ဗာန်နှင့် သက်ဆိုင်သော ပြုဖွယ်ကိစ္စများ ရှိနေပေါ်းမည်။ ကလျာဏာပုထော် ဗုဒ္ဓဘာသာဝင်တို့မှာ နိဗ္ဗာန်နှင့်ဆိုင်သော တရားတော်များကို အစဉ်သဖြင့် နာယူမှတ်သား နေကြရပေါ်းမည်။ နိဗ္ဗာန်နှင့်ဆိုင်သော သခံန်းစာများကို အမြဲလေ့ကျင့် ဆည်းပူးနေကြရပေါ်းမည်။

နိဗ္ဗာန်ချမ်းသာကို ကိုယ်တိုင်သိမြင်တော်မူကြသော ဘုရားရဟန္တာ အရိယာသူတော်မြတ် တို့သည် နိဗ္ဗာန်ကို အမည်အမျိုးမျိုး၊ ဥပမာအမျိုးမျိုးဖြင့် ဟောကြားပြသတော် မူကြသည်။ သစ္စာဒေသနာတော်၌ နိဗ္ဗာန်ကို နိရောဓသစ္စာဟု ဟောတော်မူ၏။ ဒုက္ခချုပ်ဖြင့်မြင်းခြင်း အမှန်တရား၊ ဒုက္ခချုပ်ဖြင့်ရာ အမှန်းတရားဟု အခိုပ္ပာယ်ရပေသည်။ နိဗ္ဗာန်၌ လောကီဘုံသားများ တွေကြီး ခံစားရသော ဆင်းရဲမှန်သမျှ ကင်းပြိုး၍၏။ စမွာဒေသနာတော်၌ နိဗ္ဗာန် ပရမံ သုခံ - နိဗ္ဗာန် သည် အမြတ်ဆုံးသော ချမ်းသာ ဟု ဟောတော်မူ၏။

အမြဲမပြတ် ပြပြင်ဖန်တီးနေရသည့် သခံ့ရလောက၌ ရှင်သန်နေကြရသော ပုထော် တို့သည် ပြပြင်မှုကင်း၍ အသခံတမည်သော နိဗ္ဗာန်ချမ်းသာကို တိတိကျကျ နားမလည်နိုင်ပေး

အသခံတနိဗ္ဗာန်သည် ပြုပြင်အပ်သော သဘောမရှိပေါ့၊ အပြုသဘော မရှိသောကြောင့် အပျက် သဘောလည်း ကင်း၏။ ပြုပြင်ဖန်တီးမှု၊ ဖြစ်ပေါ် ပေါက်ဖွားလာမှုနှင့် ဖြစ်ပေါ်လာသော အရှိ အတည်တို့ကို ခံစားသုံးသပ်၍ အကြမ်းစား အာရုံငါးပါးနှင့် တိုက်ရိုက် ပတ်သက်နေသော ခံစားမှုတို့ကိုသာ ဆင်းရဲချမ်းသာ ဆုံးဖြတ်နိုင်သော သူသူငါးပါ သာမန် လောကသားများမှာ ပြုပြင်ရမှု၊ ဖြစ်တည်လာမှုနှင့် ခံစားရမှု ဝေဒနာတို့ ကင်းဆိတ်နေသော ချုပ်မှုသဘော နိဗ္ဗာန် အငြမ်းဓာတ်ကို မှန်းဆ ခံစားနိုင်ရန် မလွယ်ကူပေါ့။

ကာမဂ္ဂ၏၌ နစ်မြတ်နေသော သတ္တဝါတို့ကို ကာမဂ္ဂ၏ အနှောင်အဖွဲ့မှ ကင်းလွတ်ရာ နိဗ္ဗာန်ချမ်းသာအကြောင်း ဟောပြရန် မလွယ်ကူကြောင်း ဘုရားရှင် ကိုယ်တော်တိုင်လည်း သိမြင်တော်မူခဲ့ပေသည်။ ‘ကာမဂ္ဂ၏၌ မွေလျှော်သော သတ္တဝါ အပေါင်းတို့ကို နိဗ္ဗာန်ချမ်းသာ အကြောင်း ဟောပြလျှင် ပင်ပမ်းရုံသာရှိမည်။ တရားမဟောဘဲ ကြောင့်ကြေ့မဲ့ နေတော့မည်’ဟု အကြံတော် ဖြစ်ခဲ့သေးသည်။ ဘုရားရှင်၏ အကြံတော်ကိုသိသော သဟမွတ်ပြဟာကြီးသည် ဘုရားရှင်ကို တရားဟောတော်မူရန် တောင်းပန် လျှောက်ထားခဲ့ရသည်။ ထိုတောင်းပန်မှုကို အသိမှတ် ပြုသောအားဖြင့်လည်းကောင်း၊ ဉာဏ်မျက်စိုး ကိုလေသာမြှု အညစ်အကြေး နည်းပါးသော သတ္တဝါတို့ အကျိုး များစေခြင်းငါးလည်းကောင်း နိဗ္ဗာန်ရောက်ကြောင်း အကျင့် တို့ကို ဟောတော်မူခဲ့သည်။

နိဗ္ဗာန်ရွှေဖြို့၊ အမြိုက်စခန်း၊ နိဗ္ဗာန်နှင့်၊ နိဗ္ဗာန်ဆိတ်ကမ်း၊ နိဗ္ဗာန်အောင်ပန်း စသော တင်စားမှုများသည်လည်း ပုထိဇာုတို့ မြင်သာသော အသုံးအနှံးများ ဖြစ်ပေသည်။ သုံးဆောင် ခံစားဖွယ်ရာများ အစစ ပြည့်စုံသည် မြို့ကြီးတစ်မြို့၊ ဌာနစခန်းကြီး တစ်ခု၌ နေထိုင်ကျက်စားခွင့် ရလျှင် ကိုယ်စိတ်နှစ်ပါး သက်သာ ချမ်းမြှေသည်။ ထိုသို့သော အခိုက်အတန်း ချမ်းမြှေမှုကို နိဗ္ဗာန်၏ ထာဝရ ချမ်းမြှေမှုနှင့် နှိုင်းစားပြကြ၏။

ထို့ပြင် အသိခက်သော ဉာဏ်အရာ နိဗ္ဗာန်ချမ်းသာကို ကိုယ်တိုင် သိမြင်ခံစားနိုင်သော ကာယိကသုခ လောကချမ်းသာများနှင့် နှိုင်းစားရာမှ လောကနိဗ္ဗာန်ဟူသော စကားလည်း ဖြစ်ပေါ်လာသည်။ ရွှေငွေ အသုံးအဆောင်ပစ္စည်းများ၊ အခြေအရုံ အသင်းအပင်း၊ ဂုဏ်သတင်း အကျော်အစော စသော ပြည့်စုံမှုများကို ပိုင်ဆိုင်ရလျှင် လောကနိဗ္ဗာန်ဟု ညွှန်းဆိုကြသည်။

ထိပြည့်စုံမှုများသည် တက္ကာဖုံးလွမ်းထားအပ်သော လောကအမြင်၌ ခံစားဖွယ်ရာ ကောင်းကျိုး ချမ်းသာများ ဖြစ်ကြပေသည်။ ထို့ကြောင့် လောကနိဗ္ဗာန်ဟူသော စကားသည် နိရောဓသစ္ာ နိဗ္ဗာန်ကို တပ်အပ်ထင်ထင် မသိမြင်နိုင်ကြသေးသော လောကီသားတို့အတွက် (မရှိသုံး အနေဖြင့်) အလွန် သင့်လျှော်သော တင်စားသုံးနှီးမှုပင် ဖြစ်ပေသည်။ သို့သော် ထိုထိ လောက ချမ်းသာများထက် လောကုတ္တရာ နိဗ္ဗာန်ချမ်းသာက အဆများစွာ သာလွန်မည်ဟု ဖြည့်စွက် မဆင်ခြင်နိုင်လျှင် ကာမချမ်းသာကို အလွန်တန်ဖိုးထားသည့် ကာမသုခလ္ားကာန်ယောဂဟူသော တစ်ဘက်စွန်းသို့ ရောက်သွားနိုင်ပေသည်။ ပျက်ခြင်းအဆုံးရှိသော ကာမချမ်းသာကို အထင်ကြီး ကိုးစားနေလျှင် မပျက်မစီး အမြဲတည်သော ချမ်းသာ၊ နိုစွဲ ထာဝရ ရူဝ သဘောရှိသော နိဗ္ဗာန်နှင့် လွှဲချော်သွား ပေမည်။

နိဗ္ဗာန်နှင့် အလွမ်းဝေးသော လောကီသားတို့ နားလည်နိုင်အောင် ခိုင်းနှိုင်း ပြအပ်သော ချမ်းသာခြင်းများသည် တက္ကာ၏ အကြိုက် တက္ကာ၏ အစာအာဟာရ တက္ကာ၏ ဓာတ်စာတို့သာ ဖြစ်ကြကုန်သည်။ နိဗ္ဗာန် ချမ်းသာကား တက္ကာဖြင့် ခံစားကောင်းသော အရာမဟုတ်ပေ။ တက္ကာ ကင်းမှု ပိရာဂ တရား၊ တက္ကာချုပ်မှု နိရောဓတရားသာ ဖြစ်ပေသည်။

တက္ကာလောဘ ချုပ်ပြုမှုကို နိရောဓသစ္ာ ဆိုသော်လည်း နိရောသို့ ဆိုက်ရောက်လျှင် လောဘသာမက ကိုလေသာမှန်သမျှ ချုပ်ပြုမှုသွားပေသည်။ နိဗ္ဗာန်ချမ်းသာ၌ ကိုလေသာ မြှုအည်အကြေး လုံးဝကင်းစင်၏။ ပုထိဇ္ဇာတို့သည် မိမိတို့၏ လောကိကုသို့လဲ အစွမ်းဖြင့် လောဘ ဒေါသ မောဟ မာနစသော စိတ်၏အည်အကြေး ကိုလေသာများကို အခိုက်အတန် ပယ်ခွာထားနိုင်ကြသည်။ အခိုက်အတန်ပင်ဖြစ်စေ ကိုလေသာ အည်အကြေး ကင်းစင်သော ပကတိစိတ်သည် ချမ်းသာသုခကို ဆောင်ကြုံးပေးနိုင်၏။ ကုသိုလ်ပြုခိုက် ကိုလေသာ ကင်းနေသောအခါ ခံစားရသော အခိုက်အတန် ချမ်းသာနှင့် နိုင်းဆျိုး ကိုလေသာ လုံးဝ ကင်းရာ အမြတ်ဆုံးချမ်းသာဖြစ်သော နိရောဓသစ္ာ နိဗ္ဗာန်ကို မှန်းဆအာရုံပြနိုင်ကြပေသည်။

အဆင်း အသံ အနံး အရသာ အတွေ့အထိဟူသော ဝထ္ာအာရုံ ကာမရှုဏ်တို့သည် လောဘစသော ကိုလေသာကာမတို့၏ မွှေပျော်ရာ ဖြစ်ပေသည်။ ထိုအာရုံများ အပေါ်၌ လောဘဖြင့် စွဲလမ်းကြသည်။ ဒေါသဖြင့် ရန်လို့မြို့ဗွဲကြသည်။ တပ်မက်ဖွယ် အာရုံတစ်မျိုးမျိုး၌

လောဘဖြင့် တပ်မက်စွဲလမ်းမိလျှင် သာယာဖွယ် ထင်ရသော်လည်း ချမ်းသာခြင်း အစစ်အမှန် မဟုတ်ပေ။ လောကချမ်းသာ၏ ပတ်ဝန်းကျင်၌ တောင့်တအပ်သော အာရုံကို ပိုင်ဆိုင်နိုင်အောင် သုံးဆောင် ခံစားနိုင်အောင် အားထုတ်ရသော ပရီယေသနဒုက္ခ၊ ပိုင်ဆိုင်မှု လက်ရှိခံစားများ ကျဆုံး ပျောက်ပျက်မသွားအောင် ဆုပ်ကိုင် ထိန်းသိမ်းထားရသော အာရက္ခဒုက္ခစား ဒုက္ခမျိုးစုံ ပိုင်းအခုန်ပေသည်။

တွေကြံရသော အာရုံကို မစွဲလမ်းဘဲ လောဘတဏ္ဍာကို တိန်းချုပ်ထားနိုင်လျှင် သို့မဟုတ် နှစ်သက်ဖွယ် အာရုံနှင့် ရှောင်စွာနေနိုင်လျှင် ဌိမ်းချမ်း၏။ အာရုံကို မရှောင်စွာနိုင်သူ အာရုံအပေါ်၌ ယောနိသောမနသိကာရဖြင့် သင့်ရုံမျှရုံ သဘောမထားနိုင်သူတို့အတွက် ပတ်ဝန်းကျင်၌ ရှိရှိသမျှ အာရုံတို့သည် ကိုလေသာ ဖြစ်ပေါ်ကြောင်းများသာတည်း။ နိုဗ္ဗာန်ရရေး အားထုတ်ရာ၌ ကြံရသော အာရုံကို ယောနိသောမနသိကာရဖြင့် ရှုမြင်ရန် မလွယ်ပေ။ အလေ့အလာများ၏ ဉာဏ်ရင့်ကျက်မှု ရှိမှုသာလျှင် ရှုမြင်နိုင်၏။ ထိုကြောင့် ကိုလေသာ ဖြစ်ပေါ်အောင် နှီးဆွန်းသော အာရုံဆိုးများကို ရှောင်စွာနေသင့်၏။

ပင်ကိုယ်သဘာဝအားဖြင့် ကိုလေသာတို့နှင့် ပြည့်နှက်နေသော လောကီသားတို့ သန္တာန်း အာရုံတစ်ခုခု တွေ့လိုက်သည်နှင့် ကိုလေသတစ်မျိုးမျိုး ဖြစ်ပေါ်လာပေမည်။ ထိုကြောင့် တောထွက်ခြင်း အလေ့အကျင့်ဖြင့် ကိုလေသာမှ ဖယ်ရှောင်ကာ ဌိမ်းချမ်းမှု ရရှိအောင် ကြိုးပမ်းကြလေသည်။ ဘုရားလောင်း သီဒ္ဓတ္ထမင်းသားသည်ပင် ကိုလေသာနှီးဆွဲသော လောကီအာရုံ လောကီ စည်းစိမ်ချမ်းသာ အားလုံးတို့ကို စွန်စွာ၍ တောထွက်ခဲ့သည်။ ကိုလေသာ အားလုံးတို့ကို အမြစ်ပြတ် သုတေသနပြီး သူတေသန၍ ဘုရားရှင် အဖြစ်သို့ ရောက်တော်မူပြီးသော အခါ့ဗြာလည်း လောကီအာရုံတို့မှ ကင်းဆိတ်ရာ၌ သီတင်းသုံး နေတော်မူလေ့ ရှိပေသည်။ ဝတ္ထာကာမ လောကီအာရုံတို့သည် ဘုရားရှင်အတွက် ကိုလေသာဖြစ်ကြောင်း မဟုတ်သော်လည်း ဘုရားရှင်သည် အာရုံတို့မှ ရှောင်စွာပြီး ကာယဝိဝေကဖြင့် ဆိတ်ပြီတွာ နေတော်မူလေ့ ရှိပေသည်။

‘တစ်ယောက်တည်း နေခြင်း စားခြင်းကိုလည်းကောင်း၊ တစ်ယောက်တည်း အိပ်ခြင်းကို လည်းကောင်း ပြုရာ၏။ တစ်ယောက်တည်း မပျင်းမရိုကျင့်လေ့။ တစ်ယောက်တည်း မိမိကိုဖော်

ကို ဆုံးမသည်ဖြစ်၍ တောအပ်၍ မွှေလျှော်ရာ၏'ဟု ဓမ္မပဒ္ဒ ဟောတော်မူပေသည်။
တစ်ကိုယ်တည်း နေ၍ ကေစာရီ ကျင့်သုံးခြင်းကို နိဗ္ဗာန်ရောက်ကြောင်း၊ နိဗ္ဗာဓာတ်
ထိုးထွင်း သိမြင်ကြောင်း နည်းကောင်းတစ်ခုအဖြစ် ညွှန်ကြားတော် မူခဲ့ပေသည်။

နိဗ္ဗာဓာတ် နိဗ္ဗာန်နှင့် အလုမ်းဝေးသေးသော ဗုဒ္ဓဘာသာဝင် ကလျာဏ ပုထုဇ္ဇာ
တို့သည် ဘုရား ရဟန်း အရိယာသူတော်စဉ်တို့၏ လမ်းညွှန်မှုဖြင့်လည်းကောင်း၊ မိမိတို့
သက်ဝင်နိုင်သော ပုထုဇ္ဇာည်နှင့် မှန်းဆခြင်းဖြင့်လည်းကောင်း နိဗ္ဗာဓာတ် နိဗ္ဗာန်ကို အစဉ်
စိတ်ညွတ်ကြ ကုန်ရာ၏။

တွေကြံ့ရသော ကာမအာရုံများကို ကိုလေသာဖြင့် မကပ်ငြို့ နေခြင်းဖြင့်လည်းကောင်း၊
ကိုလေသာကို နှီးဆွဲနိုင်သည့် လောက်အာရုံများမှ ရှောင်ခွာနေခြင်းဖြင့်လည်းကောင်း နိဗ္ဗာဓာ
သွား နိဗ္ဗာန်ချမ်းသာကို သိမြင်ခံစား မျက်မောက်ပြနိုင်အောင် ကြိုးပမ်းကြ ကုန်ရာ၏။

၄။ မဂ္ဂသွား

အချိန်ဟူသည် ပရမတ်သဘော အနေဖြင့် ထင်ရှားမရှိသော ပည်တ်တစ်မျိုးဖြစ်၏။ နှစ်,
လ၊ ရက်၊ နေ့၊ နာရီတို့ကို ကာလပည်တ်ဟု သတ်မှတ်သည်။ အချိန်သည် ပည်တ်ဖြစ်သော်လည်း
အရာကျယ်၏။ နေ့နှင့်ညဟူ၍ ခွဲခြားသတ်မှတ်မှ မရှိသည့် ဝင်ရှိးစွန်းအေသြာ်ပင်လျှင် အချိန်နာရီ
သတ်မှတ်ချက်ကား ရှိရသေးသည်သာတည်း။ သို့သော်လည်း အချိန်ကာလ၏ ထိန်းချုပ်
ကန့်သတ်မှ မှ လွတ်မြောက်ရာကား ရှိပြန်သေးသည်သာ။ ဤသည်ကား မြတ်နိဗ္ဗာန်ပင် ဖြစ်ပေ
သည်။ ဤနိဗ္ဗာန်ကို နားလည်ခံစားရန် မလွယ်ပေ။ နိဗ္ဗာန်ရရေးကြိုးစားရာ၌ ကောင်းမြတ်သော
အချိန်ကာလနှင့် မှန်ကန်သော နည်းစနစ်တို့သည် အရေးပါ၏။ ကောင်းမြတ်သောကာလဟူသည်
သူတော်ကောင်းတရား ထွန်းကားခိုက်ကို ဆိုလို၏။ မှန်ကန်သော နည်းစနစ်ဟူသည် မဂ္ဂသွားကို
ဆိုလို၏။

အချိန်နှင့် စပ်လျဉ်း၍ အယူအဆ အမျိုးမျိုး ရှိပေသည်။ အမြင်အမျိုးမျိုး ရှိလေသည်။
လူတစ်ယောက်၏ဘေး၌ နာရီတစ်လုံးတော့ ရှိသင့်သည်ဟု စိတ်ပညာရှင်တို့ မိန့်ဆိုသည်။
လူတစ်ယောက် စိတ်ဓာတ်ပျိုကဲ့ပြီး ရူးသွပ်သွားအောင်လုပ်သည့် အလွယ်ဆုံးနည်းမှာ အချိန်နှင့်

တိ အသီမပေးဘဲ ထားလိုက်ခြင်းပင် ဖြစ်သည်ဆို၏။ သိုးဆောင်းတိုကား Time is money-အချိန်သည်ငွေဟု ပြောကြလေသည်။ သူတို့ကား အချိန်တိုင်း ငွေရဖို့ ကြိုးစားကြသည်။ ဗုဒ္ဓဘာဝါဘာ ယသတိ ဘူတာနိ-အချိန်သည် သတ္တဝါတိုကို စားသည်ဟု လာရှိ၏။ အချိန်သည် သတ္တဝါတို့၏ အသက်, အဆင်း၊ ခွန်အားတိုကို ယုတေသနများကို ခွဲခြားသည်။ နှပါးမှုကို ချေမှုန်းသည်။ ကျန်းမာမှုကို ချေဖျက်သည်ဟု ဆိုလိုပေသည်။ ဘုရားရဟန်တို့ကိုကား ကာလယာသဘူတ-အချိန်ကိုစားသူများဟု ဆိုပြန်သည်။ ဘဝအသစ်, ပဋိသန္ဓာအသစ် မရှိတော့ခြင်း၊ အနာဂတ်ကာလကို အရိယာမဂ်ဖြင့် ဖြတ်တောက်ထားပြီးဖြစ်ခြင်း၊ နောက်ဘဝ မရှိတော့ခြင်းကို ရည်ရွယ်၏။ (မူလပရိယာယဇာတ်)။

မည်သို့ဆိုစေ သက်ရှိတို့အတွက် ကာလပည်တ်ဖြစ်သော အချိန်၏ အရေးပါမှုကား သေချာ၏။ သတ္တဝါတို့၏ ဘဝဖြစ်စဉ်သည် အချိန်ကိုမှို၏။ သတ္တဝါတို့သည် အချိန်ကာလ အကန့်အသတ်မဲ့ ကြာမြင့်စွာ မိုက်မှားခဲ့ကြပြီးမှ တဖြည်းဖြည်း တစ်စတစ်စ တိုးတက်ယဉ်ကျေးလာခဲ့ကြရသည်။ သတ္တဝါတို့သည် အရိုင်းမှ အယဉ်သို့ အသွင်ကူးပြောင်းကြရ၏။ မဂ္ဂသစ္ာအကျင့်မြတ် အဆင့်ဆင့်ကို တိုးချုပ်တိုးချုပ် ကျင့်ဆောင်ကြရ၏။

လောက၏ အကြီးအမှုး အထွတ်အခေါင် ဖြစ်တော်မူကြသော ဘုရားရှင် တို့သည်ဝင် သံသရာ အဆက်အဆက်, ဘဝများစွာ, ရှည်လျားစွာသော ကာလပတ်လုံး ပါရမိတော် အဆင့်ဆင့်ကို ဖြည့်ကျင့်တော် မူခဲ့ရသည်။ အတုလ ဘုရားရှင်တို့သည် အနမတဂ္ဂသံသရာ၌ ဘဝမျိုးစုံ ဖြစ်တော်မူ ခဲ့ကြရသည်။ မရင့်ကျက်သေးသော ဘုရားလောင်းတို့၏ ဘဝသည် သေးမွား နံချာခဲ့၏။ သာမန် သတ္တဝါအဆင့်မှ အတုမဲ့ ဖြစ်လာအောင် အချိန်ယူရသည်။ အဆင့်ဆင့် ကျင့်ယူရသည်။ တစ်ဆင့်ချင်း ရင့်ကျက်လာရသည်။

သတ္တဝါတို့၏ ဘဝကို အဆင့်ဆင့် မြှင့်တင်ပေးရန် ဘုရားရှင် အဆူဆူတို့ ပွင့်ထွန်းတော် မူခဲ့ကြပြီ။ ပွင့်တော်မူခဲ့သည့် ဘုရားရှင်တို့ မရေတွက်နိုင်တော့ပေ။ သာသနာလင်းခိုက် အခါကောင်း၌ ဘုရားရှင်တို့၏ အဆုံးအမကို နာယူကြရ၍ ကျေပွဲလွတ် ပြီးချမ်းကာ သံသရာ တစ်ဘက်ကမ်းသို့ ကူးမြောက်သွားခဲ့ပြီးသော သတ္တဝါတို့လည်း အနန္တရှိခဲ့၏။ အချိန်သင့်၌ ရင့်ကျက်ကျေပွဲလွတ် သွားကြပြီးသော သတ္တဝါတို့သည် အရေအတွက်ကို လွန်၏။

ဂေါတမ ရှင်တော်ဘုရား ပထမဆုံး ဟောတော်မူခဲ့သည့် ဓမ္မစကြားတရားပွဲ၏ပင် ကုဇ္ဇာ
ရှစ်ဆယ်သော ဖြဟနာများနှင့် မရေ မတွက်နိုင်အောင် များပြားသည့် နတ်ဒေဝါတို့ အကျေတ်တရား
ရခဲ့ကြလေသည်။ လူသားအနေဖြင့်ကား အရှင်ကောဏ္ဍာည် တစ်ပါးတည်းသာ သောတာပန်
တည်ခဲ့သည်။ တရား တစ်ပွဲတည်းနှင့် သတ္တဝါတို့၏ ဘဝဒုက္ခ အတုံးလိုက် အခဲလိုက်
တစ်ချိန်တည်း တပြီးနက် ဤမြိမ်းအေးသွားပုံကား အားရလောက် ပါပေသည်။ အားကျဖွယ်ပင်
ဖြစ်ပေ၏။

သို့သော်လည်း ကျေတ်ချိန်လွတ်ချိန် မသင့်သေးသူ၊ သစ္စာဥာဏ်နဲ့သေးသည့်
သတ္တဝါတို့ကား ဘုရားမသိ၊ တရားမသိ၊ သံယာမရှိနှင့် သံသရာ ခရီးဆိုးကြီး၌
ပင်ပမ်းခဲ့ကြရလေသည်။ ဟိုက်နွမ်း ခဲ့ကြရပေပြီ။ စန်လိုက် ဆန်လိုက်၊ နိမ့်လိုက် မြှင့်လိုက်နှင့်
ဘဝသံသရာ၏ ပရမ်းပတာ ကျင်လည် ဖြတ်သန်း ခဲ့ကြရပေသည်။ သတ္တဝါတို့၏ အခြေအနေကို
ကြည့်ကာ လိုက်ဖက်မည့် တရားကို ဟောတော်မူနိုင်သည် ဘုရားရှင်တို့နှင့် မတွေ့ခဲ့ကြရပေ။
ကြားရုံမှဖြင့်ပင် အပုကင်းစေသည့် တရားရေအေးကို မသောက်ချိုး ခဲ့ကြရပေ။ ထိုက်တန်သူများ
ကျေတ်လွတ်ခဲ့ကြသော်လည်း မထိုက်တန်သူတို့ကား သံသရာ ပဲကယက်ဆိုးအတွင်း ဖရိုဖရဲ့
ဖြစ်ခဲ့ရသည်။ ဆိုးဝါး စူးရှု ပြင်းထန်လှသည့် ဘဝသံသရာဝဲအတွင်း ကူးခတ်ခဲ့ကြသည်မှာ
အချိန်မည်မျှ ကြာမြင့်ခဲ့ပြီနည်း။ မည်မျှ နွမ်းလျ နေပြီနည်း။ မည်သူ အတိအကျ
သိလေမည်နည်း။ သေချာသည်ကား ဘဝမည်သည် အချိန်နှင့်အမျှ အဆင့်ဆင့်
တိုးတက်ရင့်ကျက် ရခြင်းပင်တည်း။

ဗုဒ္ဓဘာသာဝင် တစ်ဦးအနေဖြင့် အစမထင်အောင် ရှည်လျားသော အတိတ်ဘဝများ၌
စန်ဆန် နိမ့်မြင့် ကျင်လည်ရမှု သံသရာဘေးဆိုးကို မှန်းဆ မြင်ယောင်သင့်သည်။
သံသရာဒုက္ခကို ဥာဏ်နှင့်ဆင်ခြင် ကြည့်သင့်သည်။ ဒုက္ခကိုမြင်မှ သုခကို ရနိုင်သည်။
ဒုက္ခမသိလျှင် သုခကို မလိုချင်။

ဒုက္ခသစ္စာကို မြင်လျှင် သစ္စာတရားအားလုံးကို မြင်နိုင်ကြောင်း ဘုရားရှင်
ကိုယ်တော်တိုင်လည်း ဟောတော်မူခဲ့သည်။ အသိဥာဏ်ရင့်ကျက်သူ၊ အတွေ့အကြီး
များသူတို့တွင် ဘုရားရှင်သည် အတူမဲ့ ဖြစ်တော်မူ၏။ ဘုရားရှင်သည် ဒုက္ခမှန်သမျှမှ အပြီးအပို့



လွတ်မြောက်တော် မူပြီးသောအခါ =ဒုက္ခာ၏ အကြောင်းရင်းကို ရှာဖွေရင်း ကြိမ်ဖန်များစွာ ဆင်းရဲ့ရသည်+ဟု ဥဒါန်းကျိုးရင့်တော်မူခဲ့၏။ ဘုရားရှင်သည်ပင် ဘဝဒုက္ခာကို ပြန်လည် ဆင်ခြင်တော် မူခဲ့၏။ ဒုက္ခာနှင့် ထုဆစ်ထားသော ဘဝသံသရာ ရုပ်လုံးကို မှန်းဆ ဖြင့်ယောင်နိုင်သူသည် ရင့်ကျက်သူမည်၏။

သစ္စာသိမှ၊ သစ္စာညာ၏ရှိမှ ရင့်ကျက်မည်။ ကျွတ်လွတ်ပြမ်းချမ်းနိုင်သည်။ ဘဝဒုက္ခကို
ဆင်ခြင်တတ်သူတို့ကား ရင့်ကျက်မှ လမ်းစပေါ် ခြေခံမိသူများ ဖြစ်တဲ့။ ဒုက္ခကို ကြံဆသူ၊
ဒုက္ခကို သိမြင်သူတို့သည် သစ္စာသမားများ မည်၏။ ဒုက္ခသည် သစ္စာပင် မဟုတ်ပါလော်။

သစ္စာပြ၍ သတ္တဝါတိ၏ ဘဝကို အဆင့် မြှင့်ပေးနိုင်ရန် အတွက် ပွင့်ထွန်း
တော်မူခဲ့ကြသော ဘုရားရှင် ကိုယ်တော်မြတ်တို့ကို မျက်မြင် မဖူးလိုက်ရ၊ ထိုဘုရားရှင်တို့
ဟောကြားအပ်သော သစ္စာတရားတော်များကို ကိုယ်တိုင်ကိုယ်ကျ မနာယူလိုက်ရသော်လည်း
သံယာတော်များ မူရင်းမပျက် ကျက်မှတ် သယ်ဆောင်လာခဲ့သည့် တရားတော်တို့ကို နာယူ
ဆင်ခြင် ကျင့်ကြခွင့် ရနေသူများကို ဘဝအဆင့် မြှင့်လာသူများ၊ တိုးတက် ရင့်ကျက်သူများဟု
ဆိုနိုင်ပေသည်။

ဘုရားရှင်တို့၏ အဆုံးအမများသည် တစ်ဆင့် ကြားနာရလျှင်လည်း လိုက်နာကျင့်ကြံသူ အတွက်ကား တိုက်ရှိက် ကြားနာရသူကဲ့သို့ပင် ဘဝဇြမ်းချမ်းမှ ပေးစွမ်းနိုင် ပေသည်။

ဘုရားရှင်ချမှတ်ခဲ့သော မဂ္ဂိုလမ်းမပေါ် လျှောက်လှမ်းရင်း ၌မြို့ချမ်းသည့် ဘဝကို
တည်ဆောက် နိုင်လျှင် ဘဝအရည်အသွေး မြင့်လာသည်မည်၏။ သစ္စာတရားနှင့် နီးကပ်သူ
ဘဝအဆင့် မြင့်လာသူ တို့သည် သာမန်အရှုပ်လော့၌ ကျင်လည်ရင်း၊ လောကဝန်ထုပ်များ
တန်းတပိုး ထမ်းရွက် သယ်ဆောင်ရင်းပင် နိုဗာန်ဆီသို့ ဦးတည်နေသည့် မဂ္ဂိုလမ်းမပေါ်၏
တည့်တည့်မတ်မတ် လျှောက်လှမ်း နိုင်ကြ၏။

အခိုန်နှင့်အမျှ သစ္စာဥာဏ်ရင့်လာသူ၊ ဘဝအဆင့်မြင့်လာသူသည် ဘဝလွတ်မြောက်ရေး
အတွက် အမြဲ အားထုတ်၏။ ရှေးကြီးပမ်းမှုများ လက်ရှိစွမ်းဆောင်မှုများမှာ နောင်အခါ
ဆုလာဘဲဖြစ်လာမည့် အရင်းအနှံးဖြစ်သည်ဟု ရဲရဲ ယုံထားနိုင်၏(သမ္မာဒိဋ္ဌး)

ဘဝလွတ်မြောက်ရေး ဘဝကြီးပွားရေးကို အထောက်အကူပေးမည့် စိတ်ကူးကောင်းများ
ရှိ၏(သမ္မာသက်ပွဲ)။

ချို့ချို့ သာသာ ပြောဆိုဆက်ဆံ၍ လူအများ၏ မေတ္တာကို ခံယူနိုင်သည်(သမ္မာဝါစာ)။

အပြောသာ မဟုတ် အလုပ်နှင့်ပါ သက်သေပြ၍ သူတစ်ပါးအပေါ် စေတနာ ထားသော
ကြောင့် ဘဝအဆင့် ရင့်ကျက် မြင့်မားလာသူတို့၏ အသက်မွေးမှ ကိုယ်ပိုင်လုပ်ငန်းသည်ပင်
ထိုသူတို့၏ ဘဝထောက်တည်ရာ ဖြစ်ပြီး ပတ်ဝန်းကျင်အတွက်လည်း အားထားမှုခိုရာ
ဖြစ်လာတော့သည် (သမ္မာကမ္မန္တ+သမ္မာအာမိုး)။

ထိုသူတို့ ကြီးပမ်းသမျှ သည်လည်း အမျိုး ဘာသာ သာသနာ အတွက် ဖြစ်လာ၏
(သမ္မာသဝါယာမ)။

ဘဝအဆင့် မြင့်လာသူတို့သည် လျှောက်သည့်လမ်း ဖြောင့်တန်းနေရန် သတိရှိကြ၏
(သမ္မာသတိ)။

ပြုဖွယ်ကိုစွဲ မှန်သမျှမြှုပ် ပျောယာမခပ်ဘဲ အေးအေး ဆေးဆေး တည်တည်ဇြမြေမြေ ခိုင်ခိုင်
မာမာလည်း ဆုံးဖြတ်နိုင်လေသည်(သမ္မာသမာဓိ)။

ဤကား လူတိုင်း လျှောက်လှမ်းနိုင်သည့်၊ လူတိုင်း လျှောက်လှမ်းသင့်သည် လမ်းမှန်
ဖြစ်၏။ အခြေခံမဂ္ဂသစ္စာဟု ဆိုနိုင်သည်။

ဥာဏ်ရင့်သူတို့ လျှောက်သောလမ်း ဟန်ချက် ညီနေခြင်းမှာ အဘယ့်ကြောင့်နည်း။ ဘုရားရှင် ထွင်တော်မူခဲ့သည့်လမ်း၊ မဂ္ဂင်လမ်း ဖြစ်နေ သောကြောင့်တည်း။ တရားနှင့်ယူဉ်သော ဘဝသည် သာယာ၏။ ဘုရားရှင်၏ တရားတော်သည် လိုက်နာကျင့်သုံး နိုင်သလောက် အကျိုးရစေ၏။ မဂ္ဂင်လမ်းသည် လျှောက်လှမ်းသူတို့ကို အေးချမ်းစေနိုင်၏။ ထိုမဂ္ဂင်လမ်းကို ဘုရားရှင်သည် ကမ္မာပေါင်း လေးသချိနှင့် တစ်သိန်းကြာအောင် အချိန်ယူ၍ ထုတ်ဖော် ရှင်းလင်းခဲ့ရသည်။

SURMESE CLASSIC .com

ဘုရားရှင်၏ မဂ္ဂင်လမ်းကိုသိ၍ လမ်းမှန်လျှောက်ခွင့်ရခြင်းသည် ဘဝအဆင့် မြင့်လာသူများ အတွက် အားသာချက်တစ်ခု ဖြစ်သည်။ ဘုရားရှင်၏ အဆုံးအမတော်များ လောကမှာ ရှိနေခိုက် လူဖြစ်ခွင့် ရခြင်းသည် ရင့်ကျက်ဖွံ့ဖြိုးရန် အခြေအနေကောင်းတစ်ခုပင် ဖြစ်ပေသည်။ ထိုအခွင့်ကို ရရန်ကား လွယ်ကူလှသည်မဟုတ်။ ဘုရားရှင်၏ လမ်းညွှန်ချက် များကို စွေ့စွေ့စပ်စပ် လေ့လာပြီးပါမှ နှစ်နှစ်ကာကာ လေးစား လိုက်နာခြင်း သည်လည်း ရင့်ကျက်သူတို့၏ ဝိသေသလက္ခဏာတစ်ရပ်ပင် ဖြစ်၏။

သတ္တဝါတို့၏ ဘဝကို ရင့်ကျက်ဖွံ့ဖြိုးအောင် ထောက်ပံ့ပေးနိုင်သည့် ဘုရားရှင်တို့ ပွင့်တော်မူချိန်က အနုစား၊ အညုံစား၊ တရားဝေးသူ အဖြစ်ဖြင့် လေလွင့်မိုက်မှားခဲ့ကြသူ။ လမ်းချော်ခဲ့ကြသူများသည် ဘုရားရှင်၏ လမ်းညွှန်ဆုံးမမှုများ မကွယ်ပျောက်မိ အချိန်အခါ ကောင်း ကြံ့ခိုက်၊ နည်းကောင်းလမ်းကောင်း အကျင့်ကောင်းများ ထွန်းကားနေချိန်၌ သတိ ကြပ်ကြပ်စိုက်၍ ကိုယ့်ဘဝကိုယ် မြှင့်တင်သင့်ကြသည်။ မြှင့်တင်ကြရမည်။

အချိန်နှင့်အမျှ ပါရမီမျိုးစွေ ရင့်သည်ထက်ရင့်လာအောင် ရပ်တည် ရှင်သန်ကြရပေမည်။ နိုဗ္ဗာန်ရကြောင်း လမ်းကောင်းလမ်းမှန် မဂ္ဂသစ္ာကို အဆင့်မီသလောက် ကြီးစားလျှောက်လှမ်း ဖြည့်ကျင့်ကြရပေမည်။ သတိရှိကြပါကုန်လေ့။

ရှင်အာစာရ

ဖိတ်ခေါ်ချက်

ပုဂ္ဂန္တမြေကို ဖိတ်ဝင်စားသူတိုင်း ဖိတ်ဝင်စားသော ဓမ္မအချက်အလက်ကို
စာတိုက်မှုဖြစ်စေ၊ E-mail ဖြင့်ဖြစ်စေ

(အက်လိပ်ဘာသာဖြင့်ဖြစ်စေ၊ မြန်မာဘာသာဖြင့်ဖြစ်စေ)

အောက်ပါ လိပ်စာသို့ ပေးပို့ပြီး

ဆွဲးနွေးခြင်း၊ မေးမြန်းခြင်းများ ပြုလုပ်ကြပါရန်

လေးစားစွာ ဖိတ်ခေါ်ပါသည်

အရှင်အာစာရ

အခန်း ၂၀၁၊ အမျိုးသားဆောင် – အေ

အပြည်ဆိုင်ရာထေရဂါဒုမ္မာသာသနပြုတဗ္ဗာသိုလ်၊

မရမ်းကုန်း၊ ရန်ကုန်

acr@sailormoon.com